

## II ОПШТИНСКИ НАТПРЕВАР ПО МАТЕМАТИКА ЗА УЧЕНИЦИТЕ ОД ОСНОВНОТО ОБРАЗОВАНИЕ 2015

### IV одделение

1. Претстави ги множествата:

$A$  – парни броеви од осмата десетка,

$B$  – природни броеви поголеми од 74, а помали од 85

Најди:  $\delta(A)$ ,  $\delta(B)$ ,  $\delta(A \cup B)$  и  $\delta(A \cap B)$ .

**Решение.** Имаме

$$A = \{72, 74, 76, 78, 80\}, B = \{75, 76, 77, 78, 79, 80, 81, 82, 83, 84\}.$$

$$A \cup B = \{72, 74, 75, 76, 77, 78, 79, 80, 81, 82, 83, 84\} \text{ и } A \cap B = \{76, 78, 80\}.$$

Според тоа,


$$\delta(A) = 5, \delta(B) = 10, \delta(A \cup B) = 12, \delta(A \cap B) = 3.$$

2. За еден ден столарот изработува 6 столици и 3 маси. Пресметај колку парчиња мебел тој ќе изработи за 5 работни дена.

**Решение.** *Прв начин.* Столарот за еден ден ќе изработи  $6 + 3 = 9$  парчиња мебел, а за 5 дена  $5 \cdot 9 = 45$  парчиња мебел.

*Втор начин.* За 5 дена столарот ќе изработи  $5 \cdot 6 = 30$  столици и  $5 \cdot 3 = 15$  маси, односно  $30 + 15 = 45$  парчиња мебел.

3. Запиши ги сите триаголници што се претставени на цртежот. Потоа, добиениот број на триаголници помножи го со најмалиот трицифрен број и одземи го бројот на месеци во годината. Кој број го доби?



**Решение.** На цртежот се претставени триаголниците:  $ABG$ ,  $ACG$ ,  $AHG$ ,  $BCG$ ,  $CDE$ ,

$CFG$ ,  $CFE$ ,  $CGE$ , што значи дека имаме вкупно 8 триаголници. Од условот на задачата следува:

$$8 \cdot 100 - 12 = 800 - 12 = 788.$$

Значи, бараниот број е 788.

4. Во една книжарница: првиот ден донеле 120 книги, вториот ден два пати повеќе од првиот ден, третиот ден три пати помалку од вториот ден, во четвртиот ден донеле книги колку што донеле првиот и третиот ден заедно, а во петтиот ден исто колку и вториот ден.

Колку вкупно книги биле донесени во книжарницата?

**Решение.** Од условот на задачата следува дека по денови се донесени:

I ден: 120 книги  
II ден:  $2 \cdot 120 = 240$  книги  
III ден:  $240 : 3 = 80$  книги  
IV ден:  $120 + 80 = 200$  книги и  
V ден: 240 книги.

Според тоа, вкупно се донесени:

$$120 + 240 + 80 + 200 + 240 = 880 \text{ книги.}$$

## V одделение

1. Пресметај:

$$7 \cdot (36 \cdot 2 + 7 \cdot 4) + 36 - 5 \cdot (256 - 127)$$

**Решение.** Имаме:

$$\begin{aligned} 7 \cdot (36 \cdot 2 + 7 \cdot 4) + 36 - 5 \cdot (256 - 127) &= 7 \cdot (72 + 28) + 36 - 5 \cdot 129 \\ &= 7 \cdot 100 + 36 - 645 \\ &= 700 + 36 - 645 = 736 - 645 = 91. \end{aligned}$$

2. Продавач продавал јагне, јаре и теле. Кога го прашале колку килограми има секое од нив, продавачот одговорил: „Јагнето и јарето заедно имаат 32 *kg*, јагнето и телето 102 *kg*, а јарето и телето 100 *kg*. Колку килограми има секое животно?

**Решение.** Јагнето, јарето и телето заедно имале


$$(32 + 102 + 100) : 2 = 117 \text{ kg.}$$

Оттука телето имало  $117 - 32 = 85$  *kg*, јарето  $117 - 102 = 15$  *kg* и јагнето имало  $117 - 100 = 17$  *kg*.

3. Два трактора орале нива. Првиот трактор орал по 10 *ha* на ден, а вториот по 11 *ha* на ден. Последниот ден орал само првиот трактор. Колку дена првиот трактор бил на нива, а колку вториот, ако нивата имала 70 *ha*.

**Решение.** Двата трактори ораат по 21 *ha* на ден. За три дена ќе изораат 63 *ha*. Четвртиот ден неизораниот дел од  $70 - 63 = 7$  *ha* ќе ги доора првиот трактор. Значи првиот трактор бил 4 дена, а вториот 3 дена на нивата.

4. Да се пресмета периметарот на правоаголникот  $MNCL$  ако периметарот на правоаголникот  $ABCD$ , кој е составен од два еднакви квадрати, изнесува  $174\text{ cm}$ .



**Решение.** Според условот на задачата периметарот на правоаголникот  $ABCD$  е  $174\text{ cm}$ . Затоа имаме

$$2(x + 2x) = 174$$

$$2 \cdot 3x = 174,$$

$$6x = 174,$$

$$x = 29$$

Значи, периметарот на правоаголникот  $MNCL$  е

$$2(2x + 4x) = 2(2 \cdot 29 + 4 \cdot 29) = 2(58 + 116) = 2 \cdot 174 = 248.$$

## VI одделение

1. Еден од комплементните агли е за  $31^\circ 30'$  поголем од другиот. Одреди ја големината на аглите.

**Решение.** Аглите се комплементни, што значи дека нивниот збир е еднаков на  $90^\circ$ . Затоа  $\alpha + \beta = 90^\circ$  и  $\alpha - \beta = 31^\circ 30'$ . Оттука  $2\alpha = 121^\circ 30'$ , односно  $\alpha = 60^\circ 45'$  и  $\beta = 90^\circ - 60^\circ 45' = 29^\circ 15'$ .

2. За кои природни брови  $a$  и  $b$  важи  $\text{НЗД}(a, b) = 8$  и  $\text{НЗС}(a, b) = 168$ ?

**Решение.** Нека  $a = 8m$  и  $b = 8n$ , при што  $\text{НЗД}(m, n) = 1$ . За секои два природни броеви важи  $ab = \text{НЗД}(a, b) \cdot \text{НЗС}(a, b)$ , па затоа  $ab = 8 \cdot 168$ . Со замена  $a = 8m$  и  $b = 8n$ , добиваме  $8m \cdot 8n = 8 \cdot 168$ , односно  $m \cdot n = 21$ . Бројот 21 можеме да го запишеме како  $21 = 21 \cdot 1 = 7 \cdot 3$ , па затоа паровите  $(m, n)$  се  $(1, 21)$ ,  $(7, 3)$ ,  $(3, 7)$  и  $(21, 1)$ . Конечно, со замена во  $a = 8m$  и  $b = 8n$  добиваме

$$(a, b) \in \{(8, 168), (24, 56), (56, 24), (168, 8)\}.$$

3. Продавач измешал  $150\text{ kg}$  кафе по цена од  $440\text{ kg}$  денари со  $50\text{ kg}$  кафе по цена од  $640$  денари. Колкава ќе биде цената на еден килограм од така добиената мешавина на кафе, ако треба да се заработи иста сума пари?

**Решение.** Вкупната количина на кафе е  $150 + 50 = 200\text{ kg}$ . Продавачот треба да продаде  $200$  килограми кафе и треба да заработи

$$150 \cdot 440 + 50 \cdot 640 = 66000 + 32000 = 98000.$$


Ако цената на 1 килограм кафе е  $x$ , тогаш  $200x = 98000$ , па затоа

$$x = 98000 : 200 = 490.$$

Значи, цената по која ќе се продава новата смеса е 490 денари.

4. Дадени се точките  $A, B, C, D, E$  такви што било кои од нив не се колинеарни и права  $p$  која не минува низ ниту една од нив. Точките  $M, N, P$  лежат на правата  $p$ . Колку прави и колку отсечки се определени со дадените точки?

**Решение.** За неколинеарните точки, вкупниот број на прави, а во исто време и на отсечки (еднозначно определени со две различни точки), е еднаков на  $4 + 3 + 2 + 1 = 10$ . Имено, од точката  $A$  може да ги повлечеме отсечките  $AB, AC, AD, AE$ . Без да има повторување, низ точката  $B$  ги повлекуваме  $BC, BD, BE$ , низ  $C$  правите  $CD, CE$  и низ  $D$  правата  $DE$ . На правата  $p$  се определени три отсечки и јасно, само една права. И конечно, при поврзувањето на точките  $A, B, C, D, E$  со точките од правата има вкупно  $5 \cdot 3 = 15$  прави и 15 отсечки. Вкупниот број на прави тогаш е  $10 + 1 + 15 = 26$  и вкупно има  $10 + 3 + 15 = 28$  отсечки.



## VII одделение

1. Во две кутии има 140 јаболки. Колку јаболки има во секоја кутија, ако 0,3 делови од бројот на јаболките во првата е три пати помал од 0,36 делови од бројот на јаболките во втората кутија?

**Решение.** Да ги означиме со  $a$  и  $b$  бројот на јаболките во првата и втората кутија, соодветно. Според условот на задачата имаме:

$$\begin{cases} a + b = 140 \\ 0,3 \cdot a \cdot 3 = 0,36b \end{cases} \Leftrightarrow \begin{cases} a + b = 140 \\ a = \frac{2}{5}b \end{cases} \Leftrightarrow \begin{cases} a = 40 \\ b = 100 \end{cases}$$

2. Најди двоцифрен број таков што, ако меѓу неговите цифрите се запише истиот број, тогаш новодобиениот број е 77 пати поголем од дадениот.

**Решение.** Со  $\overline{xy}$  да го означиме бараниот број. Од условот на задачата ја добиваме равенката  $77\overline{xy} = \overline{xxy}$ . Последната равенка е еквивалентна на равенката

$$77(10x + y) = 1000x + 100x + 10y + y$$

од каде следува  $5x = y$ . Но,  $x$  и  $y$  се цифри, па затоа од последната равенка добиваме  $x = 1$  и  $y = 5$ . Конечно, бараниот број е 15.


3. Даден е квадрат  $ABCD$ . Темето  $A$  е поврзано со точките  $M$  и  $N$  кои се средини на страните  $CD$  и  $BC$ , соодветно. Да се докаже дека дијагоналата  $BD$  со отсечките  $AM$  и  $AN$  е поделена на три еднакви делови.

**Решение.** Нека  $O$  е пресекот на дијагоналите  $AC$  и  $BD$ . Отсечките  $AM$  и  $AN$  се тежишни линии во триаголниците  $\triangle ACD$  и  $\triangle ABC$ , соодветно. Па, затоа

$$\overline{DP} = \frac{2}{3} \overline{DO} = \frac{2}{3} \cdot \frac{1}{2} \overline{DB} = \frac{1}{3} \overline{DB}.$$

Аналогно

$$\overline{BQ} = \frac{2}{3} \overline{BO} = \frac{2}{3} \cdot \frac{1}{2} \overline{DB} = \frac{1}{3} \overline{DB}.$$



4. Ширината на правоаголникот ја зголемуваме за 3,6cm, а неговата должина ја намалуваме за 16%. Плоштината на новодобиениот правоаголник е поголема за 5% од плоштината на почетниот. Одреди ја ширината на новиот правоаголник.

**Решение.** Плоштината на новиот правоаголник е зголемена за 5%, па таа е 1,05 од плоштината на првиот правоаголник. Должината на новиот правоаголник е намалена за 16%, па таа е 0,84 од должината на првиот. Според тоа ширината на новиот правоаголник е  $1,05 : 0,84 = 1,25$  од ширината на првиот. Значи настанало зголемување на ширината на првиот правоаголник за 25%, т.е. за 3,6cm. Следува дека ширината на првиот правоаголник е  $3,6 : 0,25 = 14,4$ cm. Конечно, ширината на новиот правоаголник е  $14,4 + 3,6 = 18$ cm.

### VIII одделение

1. Разликата меѓу броевите на страните на два конвексни многуаголници е 5, а разликата меѓу броевите на нивните дијагонали е 45. Колку страни има секој од многуаголниците?

**Решение.** Нека бројот на страни на конвексниот многуаголник е  $n$ . Тогаш бројот на дијагоналите е  $\frac{n(n-3)}{2}$ . Кога бројот на страните е  $n + 5$ , тогаш

многоаголникот има  $\frac{(n+5)(n+5-3)}{2}$  дијагонали. Според тоа, од условот на задачата следува

$$\frac{n(n-3)}{2} + 45 = \frac{(n+5)(n+5-3)}{2},$$

односно  $n^2 - 3n + 90 = n^2 + 7n + 10$ , од каде добиваме дека  $n = 8$ . Вториот многоаголник има  $n + 5 = 13$  страни.

2. Што е поголемо:  $\frac{2014}{2015}$  или  $\frac{2015}{2016}$  ?

**Решение.** Точни се следниве равенства

$$\frac{2014}{2015} = \frac{2015-1}{2015} = 1 - \frac{1}{2015} \text{ и } \frac{2015}{2016} = \frac{2016-1}{2016} = 1 - \frac{1}{2016}.$$

Но,  $\frac{1}{2015} > \frac{1}{2016}$ , па затоа  $-\frac{1}{2015} < -\frac{1}{2016}$ , т.е.  $\frac{2014}{2015} < \frac{2015}{2016}$ .

3. Еден работник некоја работа може да ја заврши за 9 дена, а друг работник истата работа може да ја заврши за 12 дена. Ако им се приклучи трет работник, тројцата работата би ја завршиле за 4 дена. За колку дена третиот работник сам би ја завршил работата?

**Решение.** Нека третиот работник сам може да ја заврши работата за  $x$  денови. За еден ден, првиот, вториот, односно третиот работник би завршиле  $\frac{1}{9}, \frac{1}{12}, \frac{1}{x}$  дел од работата, соодветно. Според тоа,  $(\frac{1}{9} + \frac{1}{12} + \frac{1}{x}) \cdot 4 = 1$ , од каде добиваме дека  $x = 18$ . Следува дека третиот работник сам би ја завршил работата за 18 дена.


4. Во  $\triangle ABC$  повлечени се симетралата  $BM$  и висината  $BD$ . Во  $\triangle BMC$  повлечена е висината  $MK$ . Отсечката  $BM$  образува со отсечката  $BD$  агол од  $20^\circ$ , а со отсечката  $MK$  агол од  $50^\circ$ . Одреди ги аглиите во  $\triangle ABC$ .

**Решение.** Триаголникот  $MBK$  е правоаголен и  $MB$  е симетрала на аголот  $\beta$ , па затоа  $\frac{\beta}{2} = 40^\circ$ , т.е.  $\beta = 80^\circ$ .

Триаголникот  $ABD$  е правоаголен, и како

$$\angle DBA = \angle ABM - \angle DBM = 20^\circ,$$

добиваме  $\alpha = 70^\circ$ . Следува дека  $\gamma = 30^\circ$ .



## IX одделение

1. Бројот 49 е запишан како збир на два броја, така што петтина од едниот собирок зголемена за осмина од другиот собирок е еднаква на 8. Одреди ги тие броеви.

**Решение.** Нека 49 е поделен на  $x$  и  $y$ . Од условите на задачата имаме

$$\begin{cases} x + y = 49 \\ \frac{x}{5} + \frac{y}{8} = 8 \end{cases}$$


Со решавање на системот се добива  $x=25$  и  $y=24$ . Конечно, бараните броеви се 25 и 25.

2. Правите  $MN$  и  $ST$  се паралелни (види цртеж). Најди ја вредноста на  $y$  ако:

$$\overline{PN} = y + 4, \overline{NT} = y - 2, \overline{SM} = 8\text{cm}, \overline{MP} = 24\text{cm}$$

**Решение.** Од Талесовата теорема следува дека

$$\overline{PN} : \overline{PT} = \overline{PM} : \overline{PS},$$



односно

$$\overline{PN} : (\overline{PN} + \overline{NT}) = \overline{PM} : (\overline{PM} + \overline{MS}).$$

Оттука

$$(y + 4) : (2y + 2) = 24 : 32.$$

Од последната пропорција добиваме

$$32(y + 4) = 24(2y + 2),$$

од каде се добива дека  $32y + 128 = 48y + 48$ , односно  $16y = 80$ . Конечно,  $y = 5$ .

3. Во правоаголен триаголник висината над хипотенузата ја дели хипотенузата на два дела со должини 9 и 16. Одреди ги периметарот и плоштината на триаголникот.

**Решение** Нека катетите на триаголникот се  $a$  и  $b$ , а висината над хипотенузата е  $h$ . Исполнети се равенствата

$$a^2 = h^2 + 16^2, b^2 = h^2 + 9^2, a^2 + b^2 = 25^2$$

Ако ги собереме првите две равенства, добиваме дека

$$25^2 = 2h^2 + 16^2 + 9^2.$$

од каде  $h = 12$ . Сега, лесно добиваме дека  $a = 20$ ,  $b = 15$ . Оттука добиваме дека периметарот на триаголникот е  $L = 60$ , а неговата плоштина е  $P = 150$ .

4. Во внатрешноста на еден рамностран триаголник, избрана е точка  $T$  која од страните на триаголникот е оддалечена  $1\text{ cm}$ ,  $2\text{ cm}$  и  $3\text{ cm}$  соодветно. Одреди ја плоштината на триаголникот.

**Решение.** Од условот на задачата, следува дека


$$\overline{TD} = 1, \overline{TE} = 2, \overline{TF} = 3.$$

Да ја прикажеме плоштината на триаголникот  $ABC$  како збир на плоштини на три триаголници. Имаме

$$P_{ABC} = P_{ABT} + P_{BCT} + P_{CAT}.$$

па затоа

$$P_{ABC} = \frac{a \cdot \overline{TD}}{2} + \frac{a \cdot \overline{TE}}{2} + \frac{a \cdot \overline{TF}}{2} = \frac{a}{2} (\overline{TD} + \overline{TE} + \overline{TF}) = \frac{a}{2} (1 + 2 + 3) = 3a.$$



Од друга страна, плоштината на рамностранниот триаголник е  $P_{ABC} = \frac{a^2 \sqrt{3}}{4}$ ,

па со изедначување на двата добиени изрази, се добива  $\frac{a^2 \sqrt{3}}{4} = 3a$ . Значи

$a = \frac{12}{\sqrt{3}} = 4\sqrt{3}$ . Конечно, од формулата за плоштина на рамностран три-

аголник, добиваме  $P_{ABC} = \frac{a^2 \sqrt{3}}{4} = \frac{48}{4} = 12\sqrt{3}\text{ cm}^2$ .